

# खुदाबादी सोनारा नवजवान मंडल

हैदर आबाद-रिन्ध

स्थापना

जो एक मुल्क में आजादी जी हलचल हली रही हुई ऐं हिन्दूस्तान खे आजाद कराइण लाइ कांग्रेस ऐं बियू  
लेवासी पार्टियूं कम करे रहियूं हुयूं। उन मुल्क ऐं समाजि सुजागीअ वक्त श्री लधाराम हेमनदास  
जो उन वक्त आर्य समाज ऐं कांग्रेस में बहिरो वठी रहियो हुआं, उन खे ख्याल आयो त छो न  
मे को मंडल बर्पा करियूं। इहो ख्याल करे, श्री गंगाराम कीमतराय गनवानी जी माड़ी ते किन  
खे नीड डेई घुरायो, जिन में मुख्य हुआ-श्री भवनदास मेंघराजमल वसनानी, श्री भगवानदास  
श्री वेइहोमल ढोलूमल (सनाई) वसनानी वगैरह। उते श्री लधाराम हेमनदास पहिलवानी  
राया जाहिर कन्दे चयो त भाउरो मूं तव्हांखे इन लाइ नीड डेई घुरायो आहे त हिन मुल्की सुजागीअ  
कहिं कौम में पहिंजू के संस्थाऊं ऐं मंडल आहिन, जे पहिंजी जाति लाइ सुधारे ऐं वाधारे लाइ कम करे  
हेन त असी बि छो न पहिंजी नियात जे वाधारे लाइ को मंडल बर्पा करियूं इहा रिथ सभिनी खे पसन्द  
कुशी जाहिर कई। उन्हिन दींहनि में असांजी नियात में, महीने में फक्त उमास दहि दुकान बन्द कन्दा  
श्री लधाराम हेमनदास पहिलवानीअ चयो त मुहिंजी रिथ आहे त उमास में अजा हिक हफ्तो पियो आहे।  
केनें असी पहिंजी नियात जे नवजवाननि डाहुं सक्क्युलर रस्ते इत्तिला दियूं त पहिंजी खुदाबादी सोनारा  
जो जगह ते उमास डींह सुबुह जो 10 बजे महिल अची गद् थियन जिते चूडूं करें मंडल बर्पा करियूं  
इहो रिथ आहे त खुदाबादी सोनारा नवजवान मंडल नालो रखूं। इहा रिथ सभिनी खे पसन्द आई ऐं  
बहाल थी। श्री लधाराम हेमनदास पहिलवानीअ चयो त इन नाले सां रसीद बुक बि छपायूं ऐं के नियम  
रहियूं। उन लाइ 2 जणन जी कॉमेटी मुकर कई वेई त सरक्युलर रस्ते सभिनी खे इत्तिला दियन, रसीद  
बे छपाईन ऐं के नियम बि ठाहिन। कॉमेटी ते श्री लधाराम हेमनदास पहिलवानी ऐं श्री वेइहोमल ढोलूमल  
वसनानी खे मुकर कयो वियो।

खुदाबादी सोनारा एसोसिएशन बाबत :

जतां जी नियात में पहिंजे कम बाबत या कहिं स्वार्थ या पंचायत वगैरह लाइ का बि पहिंजी जगह न  
सबबि तकलीफूं दरपेश ईदियूं हुईयूं ऐं बियन हन्धन ते गद् थियण लाइ मोहताज थियणो पवन्दो हुआ।  
1921 किन नवजवाननि, जे पोइ बुजुर्ग थिया, जीअं त भाई भोजराज रतूमल सावलानी, भाई ठाकुरदास  
हिंगोरानी, भाई बूलचन्द ढांदूमल धनवानी, भाई तुलसीदास सोभराज वाधवानी, भाई परमानन्द  
वसनानी वगैरह पाण में गदजी पहिंजी जगह वठण बाबत विचार करे खुदाबादी सोनारा एसोसिएशन

जे नाले सां बर्पा कई ऐं उन्हिन वरी भाई झामनदास फत्तूमल पुरसवानी जिन खे एसोसिएशन जो प्रेसिडेन्ट कयो। सेक्रेटरी ऐं खजांची भाई परमानन्द मेंघराज वसनानी जिन खे चूडियो वियो उन वक्त असां जे बुजुर्ग हिक मंडली ठहियल हुई, जिन में सभु बुजुर्ग हुआ, उन्हिन सां मिल्या ऐं उन्हिन जो साथ हथ करे ओह उथन्दा हुआ।

उन वक्त अंसा जी नियात में अहिड़ी शाहूकारी कोन हुई। सस्ताई जो जमानो हुआ। हरको पहिंजी दात रोटी वारो हुआ ऐं पहिंजे पैरन ते बीठल हुआ। उन वक्त अजां असांजी नियात में सिन्धवर्क में के थोडा हुआ। उन्हिन नवजवाननि पहिंजे बुजुर्गन जे साथ सां 10 महीननि जे अन्दर रुपया 15,000/- गद करे, जमाने शाह जे पिड़ वटि घिटी जे साम्हूं पहिंजी जगह वर्ती जहिमें 2 कमरा, 1 डिघो सुफहो ऐं बाहिर वडो चौरस पधरो बाथरूम वगैरह सभु हुआ। मथे माड़े ते बि 2 वडा कमरा हुआ। उन जगह जो मुहूर्त धाम धूम सां कयाऊं, बाहिर बोर्ड लगुल हुआ जहिते **खुदाबादी सोनारा एसोसिएशन** जो नालो लगल हुआ। उन जगह जी संभाल लाइ भाई झामनदास आइलदास तनवानी जिन पहिंजी शेवा जी आछ कई ऐं पूज पंचायत पारा वासण, गिल्म सभु वर्ता हुआऊं जे बि भाई झामनदास जिन संभालण लगा।

### **खुदाबादी सोनारा नवजवान मंडल जी पहिरीं मीटिंग :**

संवत् 1992 जेठ महीने जी सिन्धी तारीख 28, उमास डींह (बुधवार, 12 जून 1935) प्रोग्राम मोजुब सभु नवजवान भाउर जे 15 खनि हुआ, खे **खुदाबादी सोनारा एसोसिएशन** जी जगह ते सुबुह जो 10 वजे महिल अची गद् थिया। शुरू में श्री लघाराम हेमनदास जिन उथी सभिनी भाउरन जी आजियां कई ऐं पहिंजी रिथ पेश कई त जीअं त हिन सुजागीअ जे जमाने में सभिनी जातियुन में पहिंजे सुधारे वाधारे लाइ संस्थाऊं ऐं मंडल बर्पा थियल आहिन जे पहिंजी जातीअ जी शेवा करे रहिया आहिन। इहो विचार करे पहिरीयाई मूं किन भाउरन खे श्री गंगाराम कीमतराय गनवानी जी माड़ी ते गदु कयो ऐं उन्हिन जे अगियां पहिंजा विचार पेश कयम जिन मुहिंजी रिथ ते खुशी जाहिर कई ऐं मूं रिथ दिनी त **खुदाबादी सोनारा नवजवान मंडल** नाले सां बर्पा करियूं उन लाइ तहां भाउरन खे सरक्यूलर रस्ते गद् कयो वियो आहे त अजोके डीह चूडूं करे **खुदाबादी सोनारा नवजवान मंडल** जी स्थापना करियूं ऐं पहिंजी नियात में जेकी झुनियूं रस्मू आहिन उन्हिन में सुधारा आपियूं सभिनी भाउरन यंकराय थी उन रिथ जी पुठभराई कई। श्री लघाराम हेमनदास रिथ दिनी त वक्त जो प्रधान श्री गंगाराम कीमतराय खे कयो वजे। रिथ जी ताकीद थी, श्री गंगाराम कीमतराय जिन खे अर्ज कयो वियो जहि उथी पहिंजी जगह वर्ती ऐं चयो त भाउरो तहां मुखे वक्त जो प्रधान चूडियो आहे जहि लाइ मां तहां जो शुक्रगुजार आहियां। अजु असां लाइ खुशीअ जो डीह आहे जो पहिंजे नियात जी शेवा लाइ मंडल बर्पा कयो वजे थो। तहां भले चूडूं करियो ऐं प्रेसिडेन्ट लाइ नाला डियो। श्री लघाराम हेमनदास चयो त प्रेसिडेन्ट जे लाइ रिथ

श्री गंगाराम कीमताराय गनवानी खे चूडियो वजे। रिथ जी पुठभराई यकराय कई वेई ऐं प्रेसिडेन्ट श्री गंगाराम कीमताराय गनवानी खे चूडियो वियो। वाईस प्रेसिडेन्ट लाइ रिथ आई त श्री भगवानदास पोहूमल हसराजानी खे कयो वजे। रिथ जी ताकीद थी ऐ श्री भगवानदास पोहूमल हसराजानी खे वाईस प्रेसिडेन्ट चूडियो वियो। सेक्रेट्री लाइ रिथ आई त श्री लधाराम हेमनदास पहिलवानी थिये, उहो बि यकराय सेक्रेट्री चूडियो वियो। जाइंट सैक्रेटरी लाइ रिथ आई त श्री भवनदास पहिलवानी थिये, उहो बि यकराय जाइंट सैक्रेट्री चूडियो वियो। खजांची लाइ रिथ आई त श्री भवनदास मेंघराजमल वसनानी खे चूडियो वजे, उहो बि यकराय खजांची चूडियो वियो। ऑडिटर लाइ रिथ आई त श्री वेइहोमल ढोलूमल (सनाइ) वसनानी थिये जो पिण यकराय ऑडिटर चूडियो वियो। उन बैदि प्रेसिडेन्ट श्री गंगाराम कीमताराय कारोबारी कॉमेटीअ ते नाला पेश किया-श्री वेन्सीमल खूबचन्द सांवलानी, श्री गोबिन्दराम झामनदास पुर्सवानी, श्री मूलचन्द छत्ताराम मोटवानी। चूडूं यकराय थियण करे प्रेसिडेन्ट खुशी जाहिर कई।

**नोट-** जीअं त सिन्ध मां को बि रिकार्ड **खुदाबादी सोनारा नवजवान मंडल** जो कोन आन्दो वियो जहिं करे जेको याद आहे सो लिख्यो वजे थो।

- हिन मंडल जो नालो **खुदाबादी सोनारा नवजवान मंडल** रख्यो वजे।
- हिन मंडल जो मेम्बर उहो थी सघेथो जहिंजी उम्र 18 साल हुजे।
- सालियानो चन्दों **अठ आना** मुकर्र कयो वियो।
- मंडल जूं चूडूं बारहें महीने (हर साल) कयूं वजन ।
- हिन मंडल में मकसद रहन्दो पहिंजी नियात जी शेवा करण में झूनियूं रस्मूं बन्द करण वगैरह।

उन बैदि हर हिक मेम्बर खे रसीद डेई चन्दा वर्ता विया। हिक 3 जणन जी कॉमेटी मुकर्र कई वेई त असांजी नियात में जेकी झूनियूं रस्मूं आहिन, मिसाल जीअं त किथे को दम खम थिए थो त नढियूं नेटियूं गाइहा पेशगीर ऐं चादरूं पाए थियूं वजन ऐ खाधो बि पहिंजे साहुड़े घरां थो अचेन। बियो किथे को दम खम थिए थो त रोज डाडो घणो थो थिए जो हद जे अन्दर थियण घुर्जे। बारहे बैदि मिटी माइटी वजे। बियो त शादियुन ते शराब जो वाहिपो बन्द कयो वजे वगैरह। जहिं लाइ हेठियां 3 जणां- श्री लधाराम हेमनदास पहिलवानी, श्री भवनदास मेंघराजमल वसनानी, श्री वेइहोमल ढोलूमल (सनाइ) वसनानी चूडिया विया। इन्हिन ते कम रख्यो वियो। इन्हिन ते कम रख्यो वियो त तव्हां पुज बुजुर्गन सां मिली, उन्हिन जो साथ हथ कन्दा ऐं पुज बुजुर्ग माताउन् सां बि मिली उन्हिन जी बि हमदर्दी हथ कन्दा। इहा रिपोर्ट ईदइ जनरल बॉडी मीटिंग में पेश कन्दा ऐं पिण नवा मेम्बर पदराई कन्दा ऐं के वधिक नियम बि ठाहिन्दा। उन बैदि जिन बुजुर्गन खां राया घुरिया विया

हुआ से पढ़ी बुधाया विया। जिन मंडल बर्पा थियण लाइ खुशी जाहिर कई ऐं आसीसूं कयूं। मंडल पारां उन्निन जी शुक्रगुजारी कई वेई। पछाड़ीअ जो पूज भगवती माता जी जय जयकार सां मीटिंग समाप्त कई वेई। लधाराम हेमनदास पहिलवानी चयो त अजु मुंखे खुशी आहे जो मुहिंजो सपनों साकार थियो ऐं मंडल पारां कयो वियो जहिं लाइ मां तहां सभिनी जो शुक्रगुजार आहियां।

### खुदाबादी सोनारा नवजवान मंडल जी बीं जनरल मीटिंग :

खुदाबादी सोनारा नवजवान मंडल जी बीं जनरल मीटिंग खुदाबादी सोनारा एसोसिएशन जी जगह ते कठी थी, 20 मेम्बर हाज़िर हुआ। कार्यवाही प्रेसिडेंट श्री गंगाराम कीमतराय गनवानी जे ज़ेर सिदारत हेठ हलाई वेई। शुरू में अगियां मिन्ट्स पढ़ी बहाल कया विया। उन बैदि जेका 3 जणन जी कॉमेटी मुकर कई वेई हुई, उन्निन पहिंजी रिपोर्ट पेश कई। उहे पहिंजे बुजुर्गन सां गदिया ऐं उन्निन अगियां मंडल जूं रिथू पेश कयूं, जिन ध्यान सां बुधियूं ऐं चयाऊं त असां जो तहां सां साथ रहन्दो। 1. शादियुन ते शराब जो वाहिपो बन्द करण लाइ सलाह दिनाऊं त किथे बि मुनियूं वगैरह थियन त तहां उते रिथ पेश कजो में असी तहां जी पुठभराई कन्दासूं। 2. तहां भले बुजुर्ग माताउन सां बि गदजो ऐं, उन्निन जो बि साथ हथ करियो। 3. मंडल पारां हिक पासे सिन्धी ऐं बिऐ पासे गुरमुखी में पत्रा छपाए घर घर में दियो ऐं प्रचार कन्दा रहो। उन बैदि असी बुजुर्ग माताउन सां गदियासूं ऐं उन्निन खे बि मंडल पारां रिथूं बुधायूं वयूं जिन पिण चयो त बराबर तहां जो चवण ठीक आहे। किथे बि को दम खम थियो त असीं कोशिश करे बहाल कराईदासूं ऐं पत्रन वारी रिथ बि खेनि पसन्द आई। कॉमेटीअ मंडल लाइ के रिथूं पेश कयूं जे पहिरियाई कारोबारी में बहाल कयूं वयूं हुईयूं जे जनरल बाडी में बुधायूं त जीअं त पूज पंचायत पारां बासण, गिल्म सभु वर्ता विया आहिन पर वाधायुन ऐं शादियुन लाइ हेठियों सामान वर्तो वजे जीअं त हिक डोली ठाहराई वजे (नोट- उन वक्त अज्रा मोटरून जो रिवाज़ कोन हुआ)। मुंडकनु एवज़ रेश्मी ज़री जा ताज बि ठाहराया वजन ऐं वाधायुन लाइ क्राकरी... जीअं त प्लेटू, ग्लास, जग वगैरह वर्ता वजन। इहो ठाहराउ बि बहाल कयो वियो।

किन महीनन बैदि वरी मोटरून जो रिवाज़ बि चालू थियो पर किथे कन्दा हुआ त किथे न, इन करे वरी मंडल पारां हिक सुहिणे नमूने जो झूलो ठाहरायो वियो कॉमेटीअ वधिक मेम्बर बि वधाया ऐं के नियम बि पास किया-1. जीअं त किथे बि शादी थिए ऐं उहो मेम्बर मंडल खे नींड दिए त सभु मेम्बर उते हली सर्विस कन्दा ऐं मंडल पारां मेम्बर खे हार पातो वजे। सिन्ध में रिवाज़ हुआं त हिक डीहुं वाधाई थींदी हुई ऐं बिऐ डीहुं शादी। वाधाईअ जो टाईम 5 खां 7 बजा ऐं शादीअ जो टाईम 6 बजा हुआ। बिया बि ठहराव पास कया विया त मेम्बर खां शादीअ जो मुटो मंडल पारां अढाई रुपया वर्ता वजन ऐं पुट जाए जा बि अढाई रुपया वर्ता वजन। इहे सभु ठहराव जनरल बाडी में बहाल कया। 3-4 महीननि जे अन्दर पूज बुजुर्ग माताउन जे अगियां जेकी ठहराव

रखीया विया हुआ से बि बराबर अमल में आया। नदियू नेटियू गाइहन पेशगीरन जे बदिरां सफेद कपड़ा पाए  
 नदियू हुयूं हैं खाधो बि माइटन में खाईदियूं हुयूं। मंडल जे प्रचार करें शादियुन वगैरह ते शराब जे वाहिपे ते बि  
 नदियू बुजुर्गनि सुठो साथ दिनों शराब बन्द कयो वियो। 12 महीननि जे अन्दर सभु ठहराव अमल में अची विया।  
 मंडल पारां बि सभु सामान वर्तीं हैं ठहरायो वियो। विक्रमी संवत् 1993 जे जेठ महीने जी सिन्धी तारीख 28,  
 जेठ मंडल जो साल्यानो जलसो बि भाई रीझूमल जे बाग में धाम धूम सां मल्हायो वियो हैं नए साल जूं  
 शुरू कयूं वयूं। वरी बि 12 महीननि लाइ सागिया ओहिदेदार चूडिया विया। आयल राया बुजुर्गनि वटां, पढ़ी  
 बुघाया विया हैं खुशी ज़ाहिर कई वेई। अहिडे नमूने मंडल जो नालो वधन्दो रहियो हैं नियात जी शेवा कन्दो  
 रहियो।

### नवजवान मंडल पारां गलतफहमी दूर करण :

सिन्ध में हिक वक्त जी गाल्हि आहे त असांजी नियात जे बिन धुरियुन में नुफ़ाक थी पियो हैं अखबारुनि  
 में पिण लेख पियो, जहिं असांजी नियात में चजी चव-पचव पैदा कई। जल्द ही किथे मुनियूं हुयूं उते हिक भाउ  
 उथी चयो त इहे कम नवजवान मंडल वारनि जा आहिन, जिन अखबारुनि में लेख विझायो आहे। उते श्री  
 लक्षाराम हेमनदास पहिलवानी जो मंडल जो सेक्रेटी हुआ, उन जो किन अखबारुनि वारनि सां बि रस्तो हुआ,  
 तहिं उथी चयो त पूज पइंचों जीअं त गाल्हि खुशी आहे हैं हिक भाउ नवजवान मंडल ते इल्जाम लगाया आहिन  
 पर मां तव्हांखे खातिरी थो दियां त इहे कम नवजवान मंडल वारिन जा कोन आहिन। नवजवान मंडल वारनि  
 खे इन लाइ खुद बि दुख आहे जो असांजी नियात जूं खबरूं अखबारुनि में पयूं आहिन। उन लाइ मां तव्हां  
 बुजुर्गनि खे अर्ज थो करियां त जहिं भाउ अखबारुनि में इहो लेख दिनो आहे उन जो नालो मां पूज पंचायत खे  
 डियण लाइ तैयार आहियां पर हिक शर्त ते त उहो भाउ बुजुर्ग हुजे या नवजवान, पर उन ते पूज पंचायत कदम  
 खणण लाइ तैयार आहे? इन गाल्हि ते यकदम शान्ती थी वेई जहिं भाउ इहो इल्जाम नवजवान मंडल ते हईयों  
 हुआ उहो बि शान्त थी वियो। जहिते भाई मेंघराजमल हशमतराय जिन चयो त भाउरों जीअं त नवजवान  
 मंडल वारा उने जो नालो डियण लाइ तैयार आहिन। पोए छो नथा कुछो। पर को बि रद-कद न अचण सबबि,  
 सभु पइंच उथी खड़ा थिया जो समझी विया त इहे कम नवजवान मंडल जा कोन आहिन। हकीकत में जहिं भाउ  
 इहो इल्जाम नवजवान मंडल ते हईयों हुआ उहा खुद धुर हुई, जहिं पाण तां लाहे मंडल ते थे इल्जाम हईयों।

### पूज पंचायत पारां बासण मंडल खे संभालण लाइ डियण :

जीअं त पूज पंचायत पारां बासणन संभालण जो कम भाई झामनदास आइलदास तनवानी कन्दो हुआ पर  
 पोए भाई जिन खे लिखपढ़ रखण में तकलीफ थीन्दी हुई, तहिं करे पूज पंचायत इहो कम नवजवान मंडल

वारनि ते रखियो, जिन इहा आछ खुशीअ सां कबूल कई ऐं नवजवान मंडल इहो कम श्री लधाराम हेमनदास पहिलवानी ते रखियो। जीअं त नवजवान मंडल खे डोली, झूलो ऐं बियो सामान रखण लाइ रूम जी जरूरत हुइ सो उन्हिन, खुदाबादी सोनारा एसोसिएशन जे प्रेसिडेन्ट भाई झामनदास फत्तूमल पुरसवानी जिन खे अर्ज करत त हिक रूम पूज पंचायत जे बासणन लाइ आहे बियो रूम नवजवान मंडल वारनि खे पहिंजे सामान रखण लाइ डिनो वजे। खुदाबादी सोनारा एसोसिएशन वारनि, इहा नवजवान मंडल जी आछ कबूल करे, नवजवान मंडल वारनि खे रूम डिनो। जहिं में नवजवान मंडल जो सभु सामान रखियो वियो। पिण नवजवान मंडल पारां 2 खास वदा गिल्म हिक सुफे जी माप जो ऐं बियो बाहिर चौरस पधरे जी माप जा वर्ता विया। जइहिं को पंचायत या दम खम थीन्दो हुओ त बाहिर विछायो वेन्दो हुओ।

**पूज बुजुर्गनि जी मंडली पारां नवजवान मंडल वारनि खे शेवा लाइ आछ :**

पूज बुजुर्गनि जी पहिंजी मंडली ठहियल हून्दी हुई जहिमें सभु बुजुर्ग हुआ। उहे हर साल काली माता ते बलि चाईंदा हुआ। उन्हिन बुजुर्गनि इहो शेवा जो कार्य रसोई खाराइण वगैरह जो सजो कार्य नवजवान मंडल वारनि ते रखियो। नवजवान मंडल वारनि इहो कम खुशीअ सां कबूल कयो पर हिक शर्त ते त छेले जी बलि न, पर तीवण बाहिरां वठी हलिजे। इहा आछ पूज बुजुर्गनि खुशीअ सां कबूल कई। पोए त सजी नियात खे नीड डिनी वेई ऐं सुठे नमूने में सजो कार्य रसोई खाराइण वगैरह जो नवजवान मंडल पारां शानदार नमूने में कयो ऐं पछाड़ीअ में सभिनी आयल भाउरनि खे प्रसाद डिनो वियो। जहिं लाइ पूज बुजुर्गनि खुशी जाहिर कई।

**पहिंजी नियात पारां म्यूनिसिपल् में उम्मीदवार बिहारण :**

पूज बुजुर्गनि पारां विचार कयो वियो त म्यूनिसिपल वार्ड नंबर 3 में असांजी नियात जी घणाई आहे पर तहिं हुन्दे बि बियुन जातियुन जे वोटन जी बि जरूरत हुई। इहो विचार करे श्री पेसूमल ताराचन्द रेलवानी जो वकालत पास कयलि हुओ ऐं श्री पोहूमल खियानी जी फर्म में कम कन्दो हुओ तहिंखे उम्मीदवार बिहारियो वियो। नवजवान मंडल पारां प्रचार कयो वियो। जहिं डींहु वोटिंग हुई उन डीहुं सभु मंडल जा मेम्बर वोटरनि खे आणण ऐं वोट दियारण में जूटी विया।

पत्रन द्वारा बि चजो प्रचार कयो वियो हुओ। नतीजो जाहिर थियो, पर पछाड़ीअ जो वरी सोभारो थियो जहिं पोए पहिंजी नियात ऐं नवजवान मंडल जी शुक्रगुजारी जाहिर कई।

**बिए दफे वरी भाई ठाकुरदास तीर्थदास हिंगोरानी जिन खे उम्मीदवार बिहारियो वियो :**

सन् 1944 में वरी म्यूनिसिपल चूडुनि में वार्ड नंबर 3 मां भाई ठाकुरदास तीर्थदास हिंगोरानी खे बिहारियो वियो। हिन दफे पूज पइंचन ऐं नवजवान मंडल पारां जोरदार कोशिश कई वेई पत्रन द्वारा ऐं श्री चेतन देव जी फतह अखबार पारां सुठो प्रचार कयो वियो।

उन डीहूँ सभु नवजवान मंडल जा मेम्बर वोटरनि खे आणण ऐं वोट डियारण में जूटी विया। नतीजो ज़ाहिर भियो ऐं भाई ठाकुरदास तीर्थदास हिंगोरानी घणाई सां 8 उम्मीदवारनि मां 3 नंबर चूडजी आयो उन वाई मां 8 जणा उम्मीदवार हुआ।

पोए त भाई जिन खे जुलुस में खुदाबादी सोनारा एसोसिएशन जी जगह में वठी आया जिते नवजवान मंडल पारां सभिनी खे बिस्कुट ऐं पाणी पियारियो वियो। भाई जिन सभिनी बुजुर्गनि भाउरनि ऐं नवजवान मंडल पारां कयल कोशिशुनि जी साराह कई ऐं सभिनी जी शुक्रगुजारी ज़ाहिर कई।

**म्यूनिसिपल चूडुनि में सोभारो थियण ऐं नियात जी सेवा करण लाइ नवजवान मंडल पारां मानपत्र डियण :**

खुदाबादी सोनारा नवजवान मंडल जी जनरल बाडी मीटिंग में श्री लधाराम हेमनदास पहिलवानी रिथ पेश कई त भाई ठाकुरदास तीर्थदास हिंगोरानी जिन खे म्यूनिसिपल पारां सोभारो थियण ऐं नियात जी शेवा करण करे खेसि मंडल पारां मानपत्र डिनो वजे। रिथ यकराय बहाल थी। फरवरी 1944 में ताहिजर बज़ार वारी धर्माऊ जगह में मानपत्र दियण जी रिथ जी पधराई कई वेई। उन वक्त मंडल जो प्रेसिडेन्ट श्री भवनदास मेंघराजमल वसनानी ऐं सेक्रेट्री श्री लधाराम हेमनदास पहिलवानी हुआ। पहिंजी नियात जे सभिनी भाउरनि खे पत्रन द्वारां नीडूँ डिनियूं वयूं। सजो हॉल भाउरनि, बुजुर्गनि ऐं नवजवाननि सां भर्जी वियो। नज़ारो बिल्कुल उत्साह वारो हुआ। शुरू में नवजवान मंडल जे प्रेसिडेन्ट श्री भवनदास मेंघराजमल वसनानी जिन उथी, भाई ठाकुरदास तीर्थदास हिंगोरानी जिन जो स्वागत कयो ऐं भाई जिन जे कयल शेवाउन जो वर्णन कयो। आयलनि बुजुर्गनि में भाई भोजराज रतूमल सावलानी, भाई झामनदास फत्तूमल पुर्सवानी, भाई बूलचन्द दांदूमल धनवानी, भाई परमानन्द मेंघराज वसनानी, अग्रियों म्यूनिसिपल मेम्बर श्री पेसूमल ताराचन्द रेलवानी, भाई टीकमदास भोजराजमल पुर्सवानी ऐं बियनि भाउरनि सन्दसु कयल शेवाउन जो वर्णन कयो।

नवजवान मंडल जे सेक्रेट्री श्री लधाराम हेमनदास पहिलवानीअ उथी, भाई जिन खे मंडल पारां हार पातो ऐं सन्दसु कयल शेवाउन जो वर्णन कयो ऐं रेश्मी खादी ते छपियल मानपत्र पढ़ियो जो खेसु हिक सुहिणी दबली में विझी भेंट कयो वियो।

उन वक्त तारियुनि जी आजियां सां सजो हॉल गूजजी वियो। भाई जिन बि उत्साह में अची पहिंजी नियात जा शुक्राना मजिया ऐं नवजवान मंडल जे कयल शेवाउन जो वर्णन कयो। बैदि में आयल सभिनी खे बिस्कुट ऐं चाय पार्टी दिनी वेई।